

eul_wid: nkc-aa

Φίλων ὁ Ταρσεύς · Philo of Tarsus the Physician

Philo's Medicinal Formulary

Ἀπόσπασμα

Period: Ἑλληνιστική **Hellenistic**
Dialect: Κοινή τεχνική **Technical Koine**
Domain: Ἱατρική **Medicine**
Format: Πραγματεία **Treatise**

- 690 Ταρσεός ἱητροῖο μέγα θνητοῖσι, Φίλωνος εὔρεμα πρὸς πολλὰς εἶμι παθῶν ὁδύνας, εἴτε κόλον πάσχει τις, ἅπαξ δοθέν, εἴτε τις ἦπαρ εἴτε δυσουρ <ε> ἢ ἴσχεται εἴτε λίθω.
- 690 ἰῶμαι καὶ σπλῆνα καὶ ὀρθόπνοϊαν ἀνιγρὴν, καὶ φθίσιν ἰῶμαι, σπασμὸν ἐνιστάμενον, καὶ σφαλερὴν πλευρίτιν· ἀποπτύων δέ τις αἷμα ἢ ἐμέων ἔξει μ' ἀντίπαλον θανάτου. πάντα δ' ὅσα σπλάγχνοισιν ἐνίσταται ἄλγεα παύω, βῆχά τε καὶ πνιγμὸν, λύγγα τε καὶ κατάρουν. γέγραμμαι δὲ σοφοῖσι, μαθὼν δέ τις οὐ βραχύ μ' ἔξει δῶρον, ἐς ἀξυνέτους δ' οὐκ ἐπόθησα περᾶν. ξανθὴν μὲν τρίχα βάλλε μυρίπνοον ἰσοθέοιο, οὗ λύθρος Ἑρμεία <ι> ς λάμπεται ἐν βοτάναις, κρόκου δὲ σταθμὸν φρένας ἀνέρος· οὐ γὰρ ἄδηλον· βάλλε δὲ καὶ δραχμὴν Ναυπλίου Εὐβοέως, καὶ τρίτου ἐν Τρώεσσι Μενoitιάδαο φονῆος δραχμὴν τὴν μήλων γαστέρι σωζομένην. ὀλκὰς δ' ἀργεννοῖο πυρώδεος εἴκοσι βάλλε, εἴκοσι καὶ κυάμου θηρὸς ἀπ' Ἀρκαδίας, δραχμὴν καὶ ῥίζης ψευδωνύμου, ἣν ἀνέθρεψε χῶρος ὁ τὸν Πίσση Ζῆνα λοχευσάμενος. πῖον δὲ γράψας, ἄρθρον βάλε πρῶτον ἐπ' αὐτῷ ἄρρεν, ἐνὶ δραχμαῖς πέντε δις ἐλκόμενον, νᾶμα δὲ θυγατέρων ταύρων χέε Κεκροπίδαισι συγγενές, οὐκ Τρίκκης ὡς ἐνέπουσιν ἐμοί.